



Stjóri til Føroya Landsbókasavn

Vit sóknast eftir einum framskygðum og dugnaligum stjóra til Føroya Landsbókasavn.

Starvið

Nú Føroya Landsbókasavn aftur verður skipað sum sjálvstøðugur stovnur, verður lýst eftir stjóra, hvørs formliga heiti sambært lóg enn er landsbókasavnið.

Høvuðsuppgávur

Høvuðsuppgávan hjá stjóranum er at menna Føroya landsbókasavn til eitt viðkomandi og spennandi bókasavn, ið er atkomuligt hjá øllum, sum kveikir og er ein kelda til íblástur, gransking, vitan og fragd.

Stjórin á Føroya Landsbókasavni skal standa á odda fyri og varða av virksemlu, starvsfólki, hølvisviðurskiptum, fíggarviðurskiptum og myndugleikauppgávum.

Høvuðsuppgávarnar hjá Landsbókasavninum eru hesar:

- at savna, skráseta og varðveita allar føroyskar bókmentir og alt, sum er skrivað av bókmentum um Føroyar og av føroyingum,
- at hava handritadeild við handritum o.ø. eftir føroyskar høvundar og handritum, ið annars lýsa føroyska bókmentasøgu, mentan og siðsøgu,
- at skipa fyri skráseting av føroysku tjóðbókaskránni,
- at umsita tær uppgávur, ið álagdar eru Bókastovuni,
- at veita vísindabókasavnstænastu,
- at fremja útbreiðslu av kunnleika, vitan og upplýsing í landinum,
- at veita granskarum og almenningi ráðgeving og savnstænastu,
- at inna gransking í tilknýti til savnindi,
- at hava eftirlit við fólkbókasavnum, og
- at hava ljóðbókastovu og menna ljóðbókastænastuna.

Førleikakrøv

Umsøkjjarar skulu hava hægri akademiska útbúgving frá lærdum háskúla, eitt nú cand.scient.bibl., master ella kandidatútbúgving innan informationsvísindi ella aðra viðkomandi útbúgving.

Umsøkjjarar eiga at hava viðkomandi leiðsluútbúgving ella hollar royndir í at leiða. Tað er ein fyrimunur at hava vitan og arbeiðsroyndir á bókasavnsøkinum.

Persónlig førleikakrøv

Umráðandi er, at tann sum verður settur:

- hevur góð leiðslu- og samstarvsevni umframt mennandi leiðslustíl,
- dugir at seta greið mál og at skapa úrslit,
- er ágrýtin og tænastráðandi,
- dugir at skipa og røkja samband og at samstarva við aðrar viðkomandi myndugleikar og áhugapartar,
- er til reiðar at taka trúplar avgerðir,
- er til reiðar at royna nýggjar avbjóðingar, og
- er opin og útvendur í sínum virksemlu.

Lønar- og setanarviðurskipti

Starvið verður lønt í 37. lønarflokk sambært avtalu millum Fíggjarmálaráðið og Felag Tænastumanna Landsins uttan at vera tænastráðandi. Eftirlønargjaldið er 15%.

Setanarviðurskipti er Mentamálaráðið, hini stjórnarráðini og stovnar undir stjórnarráðunum. Tænastráðandi er Føroya Landsbókasavn.

Umsókn

Umsóknir við avritum av prógvum, lívsgongdarlýsing (cv) og øðrum viðkomandi skjølum skulu sendast til:

Mentamálaráðið

Hoyvíksvegur 72
Postrúm 3279
110 Tórshavn
Ella: mmr@mmr.fo

Umsóknir skul vera okkum í hendi í seinasta lagi 17. apríl 2017. Starvið verður sett skjótast til ber. Allar umsóknir verða viðgjørðar í trúnaði.

Nærri upplýsingar fáast við at venda sær til Poul Geert Hansen, aðalstjóra, tel.:555010; ella Martin Næs, deildarstjóra, tel.: 555040.